

இனிமையான குழந்தைகளே! சங்கமத்தில் உங்களுக்கு எல்லையற்ற தந்தை கிடைத்திருக்கின்றார், நீங்கள் தங்களுக்குள் சகோதர சகோதரிகளாக இருக்கின்றீர்கள். நீங்கள் தந்தையிடமிருந்து ஆஸ்தியை அடைய வேண்டும்.

கேள்வி: தந்தையின் எந்த ஸ்ரீமத் மூலமாக ஒவ்வொரு பொருளையும் கல்லிலிருந்து பாரஸாக (இரும்பைத் தங்கமாக ஆக்கும் கல்) ஆக்க முடியும்?

பதில்: தந்தையின் ஸ்ரீமத் என்னவெனில், குழந்தைகளே! உங்களிடத்தில் என்னவெல்லாம் இருக்கின்றதோ அதனை ஈஸ்வரிய வங்கியில் சேமிப்பு செய்து விட்டால், அது கல்லிலிருந்து பாரஸாக ஆகிவிடும். பாபா கொடுக்கக் கூடியவர், அவர் உங்களிடமிருந்து எதையும் பெறுவது கிடையாது. ஆனால் உங்களிடத்தில் எதுவெல்லாம் அதிகமாக இருக்கின்றதோ அதனை வெற்றி உடையதாக ஆக்குங்கள். யாரிடத்திலும் கடன் வாங்கக் கூடாது.

பாட்டு: நீங்கள் இரவைத் தூங்கிக் கழித்தீர்கள்

ஓம்சாந்தி. பாட்டு கேட்டீர்கள். என்ன நல்ல நல்ல பாட்டுக்கள் இருக்கின்றதோ அவைகள் சென்டர்களில் இருக்க வேண்டும். இது பாபா உருவாக்கியிருக்கின்றார். உங்களது புத்தியில் வேறு எந்த சாஸ்திரங்களும் கிடையாது. நீங்கள் அனைத்தையும் படித்திருக்கின்றீர்கள், அறிந்திருக்கின்றீர்கள். ஆனால் இப்பொழுது அவைகள் எதுவும் புத்தியில் கிடையாது. படித்த அனைத்தையும் மறந்து விடுங்கள், நீங்கள் இறந்து விட்டால் உலகம் இறந்து விடும் என்று தந்தை கூறுகின்றார். நான் ஆத்மா, இப்பொழுது நாம் நமது வீட்டிற்குச் செல்கின்றோம் என்பதை உணருங்கள். பிறகு இந்த சாஸ்திரப் படிப்பு படித்து நாம் என்ன செய்வது? வேத சாஸ்திரங்கள் கூடவே வரப்போவது கிடையாது. ஆம், இந்த படிப்பு கூடவே வரும். இது அமரலோகத்திற்கான அமரப் படிப்பாகும். நமது பாபாவும் அமர்நாத் ஆவார். நாம் அனைவரும் பார்வதிகளாக இருக்கின்றோம். அமரக்கதை சிவபாபாவின் மூலம் கேட்டுக் கொண்டிருக்கின்றோம். அவர் உயர்ந்ததிலும் உயர்ந்தவர், அந்த அமர்நாத் சிவபாபா ஆவார். அமர்நாத்தில் பனிலிங்கத்தை உருவாக்குகின்றனர். அதனை பூஜிக்கின்றனர். நிராகாரத்திற்குப் பூஜை செய்ய முடியாது. தானாகவே லிங்கம் உருவாகி விடுவது கிடையாது. சுயம் உருவாக்குகின்றனர். பின்பு பொய்யான விசயங்கள் பல கூறுகின்றனர். அமர்நாத் அதாவது சங்கர் பார்வதி அங்கு எங்கிருந்து வந்தனர்? அது மானசரோவர் கிடையாது. உண்மையிலும் உண்மையான மானசரோவர் இவர் (பிரம்மா) ஆவார். நிராகார சிவபாபா ஞானக் கடலாக இருக்கின்றார், அவர் எதுவரைக்கும் இவரிடத்தில் வரவில்லையோ அதுவரைக்கும் மானசரோவர் எப்படி ஏற்படும்? ஆத்மாவில் ஞானம் இருக்கின்றது, ஆனால் கூறுவது எப்படி? எதுவரை மனித உடலை எடுக்கவில்லையோ? ஆக நீங்கள் அனைவரும் ஞான மானசரோவர்களாக இருக்கின்றீர்கள். ஆனால் வரிசைக்கிரமமான முயற்சியின்படி இருக்கின்றீர்கள். சிலர் பெரிய நதிகளாக இருக்கின்றனர், சிலர் வாய்க்காலாக இருக்கின்றனர், சிலர் குளமாக இருக்கின்றனர். இதனை பாபா அமர்ந்து புரிய வைக்கின்றார். நாம் பிரம்மா குமாரர்கள், பிரம்மா குமாரிகளாக இருக்கின்றோம் என்பதை குழந்தைகள் அறிவீர்கள். பிரம்மாவின் தந்தை சிவன். இது புத்தியில் இருக்கின்றது அல்லவா - நாம் சிவபாபாவின் பேரன், பேத்திகள். சிவபாபாவின் குழந்தைகளாக இருக்கின்றீர்கள், ஆனால் இப்பொழுது சரீரத்தில் வந்திருக்கின்றார். அவர் நிரகாரமானவர், ஆகையால் அவரது பேரன்கள், பிரம்மாவின் குழந்தைகளாக இருக்கின்றோம். ஆக நாம் சகோதர சகோதரிகளாகின்றோம். அனைவருக்கும் தாத்தாவிடமிருந்து ஆஸ்தி கிடைக்கின்றது. நீங்கள் இங்கு அமர்ந்திருக்கின்றீர்கள், நாம் பிரம்மா குமாரர்கள், குமாரிகள் என்பதை அறிவீர்கள். சிவபாபா நமது தாத்தா ஆவார். இவ்வாறு யார் நிச்சயம் செய்கின்றார்களோ அவர்கள் ஈஸ்வரிய குடும்பத்தினர் என்று கூறப்படுகின்றனர். நாம் ஈஸ்வரிய குலத்தைச் சார்ந்தவர்கள் என்று நீங்கள் கூறுகின்றீர்கள். ஈஸ்வரனிடமிருந்து ஆஸ்தி அடைந்து கொண்டிருக்கின்றோம். சகோதரன், சகோதரிகளாக இருக்கின்ற காரணத்தினால் நாம் விகாரத்தில் செல்ல முடியாது. இல்லையெனில், அது தீய (Criminal) காரியமாக ஆகிவிடும். அது மிகவும் கெட்டது என்று கூறப்படுகின்றது. அதனால் தான் பாபா கூறுகின்றார் - குழந்தைகளே, மிகவும் எச்சரிக்கையாக இருக்க வேண்டும். சகோதரன், சகோதரி என்று கூறிக் கொண்டு, பிறகு விகாரத்தில் சென்றால் மிகுந்த தண்டனை அனுபவிக்க வேண்டியிருக்கும். சத்குரு தந்தையை நிந்திப்பவர்கள் நிலைத்து இருக்க முடியாது. அந்த குருமார்கள் பலர் இருக்கின்றனர். இந்த சத்குரு ஒரே ஒரு முறை தான் கிடைக்கின்றார். இவர் எல்லையற்ற தந்தை ஆவார். சத்யுகத்தில் தெய்வீக தந்தைகள் கிடைப்பார்கள். இப்பொழுது சங்கமத்தில் நீங்கள் ஈஸ்வரிய பாபாவின் குழந்தைகளாக இருக்கின்றீர்கள். சிவபாபா பிரம்மாவின் மூலமாக கற்பித்துக் கொண்டிருக்கின்றார். இறைவன் நமக்கு

ஞானம் கொடுத்திருக்கின்றார் என்று கூறுகின்றீர்கள். மம்மா கல்விக் கடவுளாக இருக்கின்றார். ஆக குழந்தைகளும் நாம் கல்விக் கடவுள் என்று கூறுகின்றனர். சிருஷ்டிச் சக்கரத்தின் ஞானத்தை தாய், தந்தை கொடுக்கின்றனர். பிரம்மாவை கடவுள் என்று கூறுவது கிடையாது. கடவுள் ஒரே ஒருவர் தான். மற்றவர்கள் அவரது குழந்தைகள் - பிரம்மா மற்றும் பிரம்மா குமார், குமாரிகள். இப்பொழுது இந்த (பிரம்மா) கல்விக்கடவுள் குப்தமாக இருக்கின்றார். மேலும் கல்விக் கடவுளாகிய மம்மா பிரத்யக்ஷமாக இருக்கின்றார். உண்மையில் நீங்கள் குழந்தைகள் பிரம்மாவினுடையவர்கள் அல்லவா! அவர் தான் கல்விக் கடவுள் என்று கூறப்படுகின்றார். அவருக்கு சிவனிடமிருந்து தான் ஞானம் கிடைத்திருக்கின்றது. இருந்தாலும் கூட பிரம்மாவை கடவுள் என்று கூற முடியாது. கடவுள் ஒருவர் தான். போன கல்பத்திலும் கூட பரம்பிதா பரமாத்மா பிரம்மாவின் மூலமாக சிருஷ்டியைப் படைத்திருப்பார் எனில், முதன் முதலில் பிராமணர்கள் இருப்பர் என்பது உங்களுக்குத் தெரியும். வேறு எந்த யக்ஞமும் ஆண்டுக் கணக்கில் நடைபெறுவது கிடையாது. குறிப்பாக 7 நாட்கள் நடைபெறுகின்றது. இந்த யக்ஞம் அழிவற்றது என்று கூறப்படுகின்றது. யக்ஞம் என்றால் அதிக காலம் நடக்கக் கூடிய ருத்ர ஞான யக்ஞமாகும். எவ்வளவு காலம் நடக்கும்? என்பது யாருக்கும் தெரியாது. கடைசி வரைக்கும் நடந்தே ஆக வேண்டும். இந்த பழைய உலகின் பொருட்கள் சவாஹா ஆகப்போகின்றன. வேறு யாரும் இப்படிப்பட்ட ருத்ர ஞான யக்ஞத்தைப் படைக்க முடியாது. பக்தி மார்க்கத்தில் இந்த பெயரில் சிறிய சிறிய யக்ஞத்தைப் படைக்கின்றனர். சிலர் ருத்ர யக்ஞம் என்றும் கூறுகின்றனர். ருத்ர ஞான யக்ஞத்தை உருவாக்குகின்றனர் எனில் அங்கு கீதை கூறுகின்றனர் அல்லது வேதம் போன்றவைகளைக் கூறுகின்றனர். ருத்ரன் கீதை கூறியிருக்கின்றார், ஆனால் பிறகு மறந்து விடுகின்றனர். கிருஷ்ணரின் பெயரைக் கூறி விட்டனர். ருத்ர ஞான யக்ஞத்தின் மூலம் சூரியவம்சி, சந்திரவம்சி ராஜ்ஜியம் உருவானது என்பதை அறியவில்லை.

இப்பொழுது நீங்கள் எதிரில் அமர்ந்திருக்கின்றீர்கள். கண்டிப்பாக சிவபாபா, பிரம்மா பாபாவின் நினைவு இருக்கும். அந்த பிராமணர்கள் நாம் பிரம்மாவின் குடும்பத்தினர்கள் என்று பெயரளவில் கூறி விடுகின்றனர். தேவதைகளின் குடும்பத்தினர் தேவதைகளாக இருப்பர். சத்திரியர்களின் குடும்பத்தினர் சத்திரியர்களாக இருப்பர். வர்ணனைகள் இருக்கின்றது அல்லவா! இதனை யாரும் அறியவில்லை. யாருக்காவது புரிய வைக்கின்ற பொழுது நீங்களும் பி.கு தான் என்று கூறுங்கள். பிரஜாபிதா என்ற பெயர் இருக்கின்றது அல்லவா! எது கடந்து முடிந்ததோ அது கண்டிப்பாக நிகழ்காலத்தில் நடக்கும் அல்லவா! பரம்பிதா பரமாத்மா, பிரம்மாவின் கமல வாயின் மூலமாக பிராமணன், சூரிய வம்சம், சந்திரவம்ச தர்மம் ஸ்தாபனை செய்கின்றார் என்று பாடப்பட்டிருக்கின்றது. இல்லையெனில், பிரஜாபிதாவாக இருந்த பிரம்மா எங்கு சென்றார்? என்று கேளுங்கள். சிருஷ்டி படைத்திருப்பார் எனில், முதன் முதலில் பிரம்மா வாய் மூலம் ஞானம் கேட்ட பிராமணர்கள் இருப்பர். நாம் பிரம்மா முகவம்சாவளி பிராமணர்கள் என்பதை நீங்கள் அறிவீர்கள். மம்மா, பாபா என்று கூறுகின்றீர்கள், கடிதம் எழுதுகின்றீர்கள். பலகையிலும் (Board) எழுதப்பட்டிருக்கின்றது. நீங்கள் புரிய வைக்க முடியும் - இந்த சிவபாபா உங்களுக்கு என்னவாக ஆகின்றார்? சர்வவியாபி என்று கூற முடியாது. தந்தையை ஒருபொழுதும் சர்வவியாபி என்று கூறுவது கிடையாது. நல்லது, பிரம்மா உங்களுக்கு என்னவாக ஆகின்றார்? இவர் கண்டிப்பாக இருந்து விட்டுச் சென்றிருக்கின்றார், அதனால் தான் நினைவுச் சின்னம் உருவாக்கப்பட்டிருக்கின்றது. இப்பொழுது மீண்டும் படைப்புகளை படைத்துக் கொண்டிருக்கின்றார். ஆக நமது தந்தை பிரம்மா ஆவார். பரம்பிதா பரமாத்மா பிரம்மா வாயின் மூலமாக படிப்பித்துக் கொண்டிருக்கின்றார். நாம் அவர் மூலமாக இராஜயோகத்தைக் கற்றுக் கொண்டிருக்கின்றோம். நீங்களும் கற்றுக் கொண்டால் 21 பிறவி களுக்கு தந்தையிடமிருந்து ஆஸ்தி அடைவீர்கள். இல்லையெனில் அடைய மாட்டீர்கள். கோடியில் சிலர் வந்து தான் ஞானம் கேட்பார்கள். யார் பிரம்மாவின் குடும்பத்தினர்களாக 5 ஆயிரம் ஆண்டிற்கு முன்பு ஆனார்களோ. சூரியவம்சி, சந்திரவம்சி பதவி அடைந்திருந்தார்களோ அவர்கள் தான் அடைவார்கள். இப்பொழுது கிடையாது அல்லவா! மீண்டும் அடைவார்கள். பதீதத்திலிருந்து பாவனம் ஆக்குவதற்காக, மனிதனிலிருந்து தேவதை ஆக்குவதற்காக தந்தை வந்திருக்கின்றார். இருப்பினும் பிரம்மா தேவை. நாம் பி.கு இப்பொழுது ஈஸ்வரிய குடும்பத்தினர்களாக இருக்கின்றோம். யக்ஞத்தை உருவாக்கியிருக்கின்றார், கண்டிப்பாக பிராமணர்கள் உருவாகின்றனர். பிராமணர்களுக்கு குடுமி இருக்கின்றது அல்லவா! ஆனால் நீங்கள் சதா சுகத்திற்கான ஆஸ்தி அடையாமல் இருந்தீர்கள், அதனால் தான் ஏற்றுக் கொள்வது கிடையாது. இவ்வளவு பல பிரம்மா குமார், குமாரிகள் இருக்கின்றனர், விருத்தி ஏற்பட்டுக் கொண்டே இருக்கும். இப்பொழுது நீங்கள் பாப்தாதாவின் நினைவில் பரம்பிதா பரமாத்மாவின் எதிரில் அமர்ந்திருக்கின்றீர்கள். இது தான் சர்வவியாபி என்று கூறப்படுகின்றது. இறைவன் இப்பொழுது ஆஜராகியிருக்கின்றார்

அல்லவா! என்ன செய்கின்றார்? கண்டிப்பாக காரியங்கள் செய்து கொண்டிருப்பார். கர்மம், விகர்மம், அகர்மத்தின் ரகசியங்கள் எதிரில் புரிய வைக்கின்றார். பரமாத்மா தான் மனித சிருஷ்டியின் விதை ரூபமாக இருக்கின்றார், அவரிடத்தில் முழு சிருஷ்டியின் முதல், இடை, கடையின் ஞானம் இருக்கின்றது, அவர் ஞானம் நிறைந்தவராக இருக்கின்றார். ஒவ்வொரு மனிதனின் புத்தியில் என்ன இருக்கின்றது? என்பதை அவர் அறிந்து கொள்வது கிடையாது. நான் வந்து குழந்தைகளாகிய உங்களுக்கு இராஜயோகம் மற்றும் ஞானத்தை கற்றுக் கொடுக்கின்றேன் என்று தந்தை கூறுகின்றார். அவரோடு யோகா செய்வதன் கொள்வதன் மூலம் நீங்கள் பாவனமாக ஆகிவிடுவீர்கள். மேலும் சிருஷ்டிச் சக்கரத்தைப் புரிந்து கொள்வதன் மூலம் தூய்மைக் கிரீடம் மற்றும் ரத்தினக் கிரீடம் வந்து விடும், இது அழிவற்ற ஞான ரத்தினம் என்று கூறப்படுகின்றது. யோகாவின் மூலம் ஆரோக்கியம், ஞானத்தின் மூலம் செல்வம் கிடைக்கின்றது. ஆரோக்கியம், செல்வம் இருந்தால் மகிழ்ச்சியும் இருக்கும். உங்களுக்கு ஆரோக்கியம், செல்வம், மகிழ்ச்சி அனைத்தும் கிடைக்கின்றது. யோகாவின் மூலம் விகர்மங்கள் விநாசம் ஆகின்றன. மேலும் ஒளிக்கிரீடம் வந்து விடும். தேவதைகள் சதா ஆரோக்கியம், செல்வந்தர்களாக இருப்பர். சுயதர்சன சக்கரதாரிகளாக ஆகின்றீர்கள் மற்றும் ஞான ரத்தினங்களை தாரணை செய்கின்றீர்கள். இதன் மூலம் நீங்கள் செல்வந்தர்களாக ஆகி விடுகின்றீர்கள். இதுவே இயற்கை வைத்தியம் என்று கூறப்படுகின்றது. ஆத்மா தூய்மையாக ஆகிவிட்டால் பிறகு சரீரமும் கூட தூய்மையானது கிடைக்கும். இவர்கள் தான் தேவதைகள் என்று கூறப்படுகின்றனர். தூய்மையாகவும் இருக்கின்றனர், கூடவே ஆரோக்கியமாக, செல்வந்தர்களாகவும் இருக்கின்றனர். சத்யுகத்தில் பாரதவாசிகளின் ஆயுள் 150 ஆண்டுகளாக இருந்தது. இப்பொழுது போகிகளாக ஆகிவிட்டனர். அதனால் திடீர் மரணங்களும் ஏற்பட்டு விடுகின்றன, அது தூய்மையான உலகமாக இருந்தது. இது அசத்தமான உலகமாகும்.

எப்பொழுது தர்ம நிந்தனை ஏற்படுகின்றதோ அப்பொழுது நான் வருகின்றேன் என்று தந்தை கூறுகின்றார். தங்களை விட பெரியவர்களைத் திட்டுவது என்பது பாரதத்தில் தான் ஏற்படுகின்றது. யதா யதாஹி தர்மஸ்ய இங்கிருப்பதன் விசயமாகும். மாயை முற்றிலுமாக அசத்தமானவர்களாக ஆக்கி விட்டது என்று தந்தை வந்து புரிய வைக்கின்றார். பிரஷ்டமானவர்கள் தான் அசத்தமானவர்கள் என்று கூறப்படுகின்றனர். பிறகு சிரேஷ்டாச்சாரிகளாக ஆக்குவது யார்? புது உலகம் சிரேஷ்டமான உலகமாகும். புதியதிலிருந்து பழையதாக கண்டிப்பாக ஆகின்றது. பழையது கண்டிப்பாக இற்றுப் போய் விடுகின்றது. ஒவ்வொரு பொருளும் இவ்வாறு ஏற்படுகின்றது. அனைத்தும் அழிந்து போய்விடும். இந்த சரீரத்தையும் கூட நீங்கள் பாலனை செய்ய வேண்டும் கூடவே இந்த படிப்பு படிக்க வேண்டும். இவ்வாறும் பல குழந்தைகள் இருக்கின்றனர் அதாவது குடும்ப விவகாரத்தில் இருந்தாலும், தொழில் போன்றவைகள் செய்தாலும் உயர்ந்த பதவி அடைவதற்காக ஸ்ரீமத்படி முழுமையாக நடக்கின்றனர். பாபாவிற்குத் தெரிந்தால் வழி கூறுவார் - இந்த சூழ் நிலையில் இவ்வாறு செய்யுங்கள். பாபா நம்மிடத்தில் இதுவெல்லாம் இருக்கின்றது என்று கூறுகின்றனர். நல்லது! கட்டிடம் கட்டுங்கள் என்று பாபா கூறுவார். குழந்தைகள் இல்லையெனில் பிறகு கட்டிடம் எதற்காக? சென்டர் திறந்து விடுங்கள் என்று கூறுவார். பலருக்கு நன்மை ஏற்பட்டு விடும். ஒரு அறை ஞானம் கொடுப்பதற்காக வைத்துக் கொள்ளுங்கள். சொத்து உங்களுடையதாகவே இருக்கும். சேவையின் பொருட்டு இவர்களுக்குக் கொடுத்து விடுங்கள். வாடகைக்கும் எடுத்துக் கொள்ளுங்கள். வாடகைக்காரர்களை எஜமானர்கள் ஒருபொழுதும் குறுக்கீடு செய்வது கிடையாது. இவ்வாறு சென்டர் திறந்து கொண்டே செல்லுங்கள். முதலில் சென்டரை முழுமையாக சம்பாலனை (வளர்த்து) செய்யுங்கள். பிறகு ஏதாவது சேமிப்பு இருக்கின்றது எனில் தந்தைக்கு உதவி செய்ய வேண்டும். இருக்கின்றது எனில், கொடுக்க முடியும். சென்டரின் உதவி செய்வதன் மூலமும் உங்களது எதிர்காலம் உருவாகின்றது. அதிகப்படியாக இருக்கின்றது எனில், அவைகளை வெற்றி யுடையதாக ஆக்க வேண்டும். இல்லையெனில் அழிந்து போய்விடும். மனிதர்கள் தானம் செய்கின்றனர் எனில் அடுத்த பிறப்பில் அதற்கான பலன் கிடைத்து விடுகின்றது. இங்கும் சேவையின் பொருட்டு செய்கின்றீர்கள் எனில் எதிர்காலம் 21 பிறவிகளுக்கு கிடைத்து விடும். மற்றபடி குழந்தைகளுக்களின் செலவிற்காகவென்று எதையும் வைத்துக் கொள்ள வேண்டாம். செலவில் தான் நோய் இருக்கின்றது. செலவு செய்பவர்களுக்கு அதிக கவலைகள் இருக்கின்றன. செலவிற்குக் கொடுக்காவிட்டால் மானம் போய்விடும். மனிதர்கள் பல செலவுகள் செய்கின்றனர். திருமணத்தில், தீர்த்தங்களில் அதிகம் செலவு செய்கின்றனர். மற்றபடி வயிற்றுக்கு அதாவது உணவுக்கு அதிக செலவு ஏற்படுவது கிடையாது. வீண் செலவு அதிகம் செய்கின்றனர். திருமணம் அழிவை ஏற்படுத்தி விடுகின்றது. ஏழைகள் அதிகமாக பணத்தினால் காரியங்கள் செய்வது கிடையாது. நீங்களும் கூட தந்தையின் வழி பெற்று நடந்து

30.12.2011

கொண்டே செல்லுங்கள். ஏதாவது கெட்ட பழக்கம், அதிகம் டீ குடிப்பது, சிகரெட் குடிப்பது, இது போன்ற பழக்கங்கள் இருக்கக் கூடாது. ஸ்ரீமத்படி நடக்க வேண்டும். மனிதர்கள் பணத்தை சேமித்துக் கொண்டே இருக்கின்றனர். உங்களது இந்த வங்கி நம்பர் ஒன் ஆகும். இதில் நான்கு அணா சேமித்தால் எதிர்காலத்தில் வைரமாக ஆகிவிடும். கல்லிலிருந்து தங்கமாக ஆகிவிடும். உங்களது ஒவ்வொரு பொருளையும் தங்கமாக மாற்றி விடுகின்றார். சிவபாபாவின் பண்டாரம் (களஞ்சியம்) எப்பொழுதும் நிறைந்திருக்கின்றது. பல குழந்தைகள் இருக்கின்றனர். பண்டாரம் எப்படி குறையும், நடக்காத காரியமாகும். தவறுதலாகக் கூட யாரிடத்திலிருந்தும் வாங்கி விடக்கூடாது. மாளிகை உருவாக்கி விடக் கூடாது. பாபா கொடுக்கக் கூடியவர். காரியத்தில் பயன்படும் எனில் எடுத்துக் கொள்வார். இல்லையெனில் ஏன் பெறுவார்? பிறகு கொடுக்க வேண்டியிருக்கும். நல்லது.

இனிமையிலும் இனிய செல்லக் குழந்தைகளுக்கு, தாய் தந்தை பார்த்தாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணக்கான முக்கிய சாரம்:

- 1) எந்த கெட்ட பழக்கமும் இருக்கக் கூடாது. ஸ்ரீமத் மூலமாக தனது ஒவ்வொரு பைசாவையும் வெற்றியுடையதாக ஆக்கி (நல்ல வழியில் பயன்படுத்தி) எதிர்காலத்திற்காக சேமிப்பு செய்ய வேண்டும்.
- 2) ஈஸ்வரிய குலத்தைச் சார்ந்தவர்களாக ஆகி எந்த அசுர காரியங்களும் செய்யக் கூடாது. சத்குருவை நினைப்பவர்களாக ஒருபொழுதும் ஆகக் கூடாது.

வரதானம்: ஒவ்வொரு சங்கல்பம், பேச்சு மற்றும் காரியத்தின் மூலம் புண்ணிய காரியம் செய்யக் கூடிய ஆசீர்வாதத்திற்கு அதிகாரிகளாக ஆகுக.

முழு நாளும் சங்கல்பத்தின் மூலம் பேச்சின் மூலம், காரியத்தின் மூலம் புண்ணிய ஆத்மாவாகி புண்ணியம் மட்டுமே செய்வேன் என்று தனக்குத் தானே இந்த திட சங்கல்பம் செய்யுங்கள். புண்ணியத்தின் உடனடிப் பலன் ஒவ்வொரு ஆத்மாவின் ஆசீர்வாதமாகும். ஆக ஒவ்வொரு சங்கல்பத்திலும், பேச்சிலும் ஆசீர்வாதம் சேமிப்பாக வேண்டும். சம்பந்தம் தொடர்புகளில் உள்ளப்பூர்வமான சகயோகம் என்ற நன்றி வெளிப்பட வேண்டும். இவ்வாறு ஆசீர்வாதத்திற்கு அதிகாரிகளே உலக மாற்றத்திற்கு நிமித்தமானவர்களாக ஆகின்றனர். அவர்களுக்குத் தான் பரிசு கிடைக்கின்றது.

சுலோகன்: சதா ஒரு தந்தையின் தொடர்பில் (Company) இருங்கள் மற்றும் தந்தையை தனது துணைவனாக (Companion) ஆக்குங்கள் - இது தான் சிரேஷ்டதா ஆகும்.

பரமாத்மாவின் அன்பில் மூழ்கிவிடுங்கள்:

தந்தைக்கு குழந்தைகளாகிய உங்களிடம் எவ்வளவு அன்பு இருக்கிறதென்றால், அவர் வாழ்க்கைக்கு அவசியமான சுகம், சாந்தியின் எல்லாவித மனோ விருப்பங்களையும் பூர்த்தி செய்து விடுகின்றார். தந்தை சுகம் மட்டுமே கொடுப்பதில்லை. சுகத்தின் பொக்கிஷத்திற்கே எஜமானனாக ஆக்கிவிடுகின்றார். ஆதலால் இப்படிப்பட்ட சுகத்தின் வள்ளலான தந்தையின் அன்பில் மூழ்கி விட்டால், துயரமும், வேதனையும் நிறைந்த உலகம் மறந்து போய்விடும்.